



Kunsill
tal-Unjoni Ewropea

Brussell, 8 ta' Ġunju 2021
(OR. en)

9106/21

Fajl Interistituzzjonali:
2021/0070 (NLE)

SOC 345
JEUN 56
EDUC 213
ECOFIN 503
ANTIDISCRIM 63
FREMP 141
COHOM 88

ATTI LEGISLATTIVI U STRUMENTI OĦRA

Suġġett: RAKKOMANDAZZJONI TAL-KUNSILL li tistabbilixi Garanzija Ewropea
għat-Tfal

RAKKOMANDAZZJONI TAL-KUNSILL (UE) 2021/...

ta' ...

li tistabilixi Garanzija Ewropea ghat-Tfal

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292, flimkien mal-Artikolu 153(2) u l-Artikolu 153(1)(j) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont l-Artikolu 3(3) tat-Trattat dwar l-Unjoni Ewropea, l-Unjoni tiġġieled kontra l-eskluzjoni soċjali u d-diskriminazzjoni u tippromwovi l-ugwaljanza bejn in-nisa u l-irġiel u l-protezzjoni tad-drittijiet tat-tfal.
- (2) Skont l-Artikolu 9 tat-Trattat dwar il-Funzjonament tal-Unjoni Ewropea (TFUE), fid-definizzjoni u fl-implimentazzjoni tal-politiki u l-attivitajiet tagħha, l-Unjoni għandha tqis il-ħtiġijiet marbuta mal-promozzjoni ta' livell għoli ta' impjiegi, mal-garanzija ta' protezzjoni soċjali xierqa, mal-ġlieda kontra l-eskluzjoni soċjali kif ukoll ma' livell għoli ta' edukazzjoni, taħriġ u protezzjoni tas-saħħa tal-bniedem.
- (3) Skont l-Artikolu 151 TFUE, l-Unjoni u l-Istati Membri għandhom bħala objettivi l-promozzjoni tal-impjiegi, it-titjib tal-kundizzjonijiet tal-ħajja u tax-xogħol, il-protezzjoni soċjali xierqa, id-djalogu bejn it-tmexxija u l-ħaddiema, l-iżvilupp tar-rizorsi umani bil-ħsieb li jkun hemm livell għoli ta' impjieg għal żmien twil u li tiġi miġġielda l-eskluzjoni soċjali. Skont l-Artikolu 153(1), il-punt (j), TFUE, bil-għan li jintlaħqu dawk l-objettivi, l-Unjoni ssostni u tikkomplementa l-attivitajiet tal-Istati Membri fil-qasam tal-ġlieda kontra l-eskluzjoni soċjali.

- (4) L-Artikolu 24 tal-Karta tad-Drittijiet Fundamentali tal-Unjoni Ewropea (il-"Karta") jirrikonoxxi li t-tfal għandhom id-dritt għall-protezzjoni u għall-kura meħtieġa għall-ġid tagħhom, u li l-aħjar interess tat-tfal għandu jkun kunsiderazzjoni primarja fl-azzjonijiet kollha relatati mat-tfal, kemm jekk jittieħdu minn awtoritajiet pubbliċi kif ukoll minn istituzzjonijiet privati. L-Artikolu 33 tal-Karta jistipula li l-familja għandha tgawdi minn protezzjoni legali, ekonomika u soċjali.
- (5) L-Artikolu 17 tal-Karta Soċjali Ewropea Riveduta, li saret fi Strasburgu fit-3 ta' Mejju 1996, jikkonferma l-impenn li tittieħed kull miżura xierqa u meħtieġa biex jiġi żgurat li t-tfal ikollhom il-kura, l-assistenza, l-edukazzjoni u t-taħriġ li jeħtieġu.
- (6) Il-Konvenzjoni tan-Nazzjonijiet Uniti dwar id-Drittijiet tat-Tfal, adottata fl-20 ta' Novembru 1989, li giet ratifikata mill-Istati Membri kollha tal-Unjoni, tistipula fl-Artikoli 2, 3, 6, 12, 18, 24, 27, 28 u 31 li l-Istati Parti għall-Konvenzjoni jirrikonoxxu l-aħjar interessi tat-tfal bħala kunsiderazzjoni primarja u jagħrfu d-dritt tat-tfal: għall-partecipazzjoni u l-iżvilupp, inkluż id-dritt għall-protezzjoni minn kull forma ta' diskriminazzjoni; għall-hajja; għal smiġh fi proċedimenti ġudizzjarji u amministrattivi; għat-tgawdija tal-ogħla standard ta' saħħa li jista' jintlahaq; għall-aċċess għal servizzi ta' kura tas-saħħa; għall-ghajnuna mill-Istat biex jiġi żgurat livell xieraq ta' għajxien, edukazzjoni, divertiment, attivitajiet rikreattivi, u għal sehem sħiħ fil-hajja kulturali u artistika.

- (7) L-Artikolu 7 tal-Konvenzjoni tan-Nazzjonijiet Uniti dwar id-Drittijiet tal-Persuni b'Dizabbiltà¹, ratifikata mill-Unjoni u mill-Istati Membri kollha tagħha, jistipula li l-Istati Parti għal dik il-Konvenzjoni għandhom jieħdu l-mizuri kollha adegwati biex jiżguraw it-tgawdija sħiħa mit-tfal b'dizabbiltà tad-drittijiet tal-bniedem u tal-libertajiet fundamentali kollha fuq bażi ugwali ma' tfal oħra.
- (8) Flimkien mal-Istati Membri tagħha, l-Unjoni hija impenjata bis-sħiħ li tkun minn ta' quddiem fl-implimentazzjoni tal-Aġenda 2030 tan-Nazzjonijiet Uniti u l-Għanijiet ta' Żvilupp Sostenibbli tan-Nazzjonijiet Uniti, inkluż dawk dwar il-qerda tal-faqar, l-iżgurar ta' ħajja b'saħħitha u l-promozzjoni tal-benesseri, u l-iżgurar ta' edukazzjoni ta' kwalità inklużiva u ekwa.
- (9) Fl-20 ta' Frar 2013, il-Kummissjoni adottat ir-Rakkomandazzjoni 2013/112/UE² intitolata "L-investiment fit-tfal: niksru ċ-ċiklu tal-iżvantagg." Dik ir-Rakkomandazzjoni tistipula approċċ integrat għat-tnaqqis tal-faqar jew tal-eskluzjoni soċjali tat-tfal u għat-titjib tal-benesseri tat-tfal li jibni fuq tliet pilastri: l-aċċess għar-rizorsi, l-aċċess għal servizzi ta' kwalità, u d-dritt tat-tfal li jipparteċipaw.

¹ Deciżjoni tal-Kunsill tas-26 ta' Novembru 2009 dwar il-konkluzjoni, mill-Komunità Ewropea, tal-Konvenzjoni tan-Nazzjonijiet Uniti dwar id-Drittijiet tal-Persuni b'Dizabbiltà, ĠU L 23, 27.1.2010, p. 35.

² Rakkomandazzjoni tal-Kummissjoni 2013/112/UE tal-20 ta' Frar 2013 "L-investiment fit-tfal: niksru ċ-ċiklu tal-iżvantagg", ĠU L 59, 2.3.2013, p. 5.

- (10) F'Novembru 2017, il-Parlament Ewropew, il-Kunsill u l-Kummissjoni pproklamaw il-Pilastru Ewropew tad-Drittijiet Soċjali, fejn stipulaw 20 prinċipju biex jiġu appoggati swieq tax-xogħol u sistemi ta' protezzjoni soċjali ġusti u li jiffunzjonaw sew. Il-prinċipju 11 jipprevedi d-dritt tat-tfal għal edukazzjoni u kura bikrija tat-tfal li tkun affordabbli u ta' kwalità tajba, protezzjoni mill-faqar u għal miżuri speċifiċi biex jittejjbu l-opportunitajiet indaqs tat-tfal li ġejjin minn kuntest żvantaġġat.
- (11) Il-Parlament Ewropew, fir-Riżoluzzjoni tiegħu tal-24 ta' Novembru 2015¹, stieden lill-Kummissjoni u lill-Istati Membri biex jintroduċu garanzija għat-tfal, b'enfasi fuq it-tfal fil-faqar u l-aċċess tagħhom għas-servizzi. Barra minn hekk, fir-Riżoluzzjoni tiegħu tal-11 ta' Marzu 2021² il-Parlament Ewropew stieden lill-Kummissjoni biex fl-Istrateġija tal-UE dwar id-Drittijiet tat-Tfal tinkludi miżuri konkreti ta' investiment fit-tfal sabiex jinqered il-faqar tat-tfal, inkluż il-ħolqien ta' Garanzija Ewropea għat-Tfal b'rizorsi xierqa, u biex tipprezenta l-proposta tagħha għall-Garanzija Ewropea għat-Tfal fl-ewwel trimestru tal-2021, u stieden lill-Istati Membri jinvestu r-rizorsi kollha possibbli, inkluż il-fondi tal-Unjoni, biex jiġġieldu l-faqar u l-eskluzjoni soċjali tat-tfal u biex jistabilixxu pjanijiet ta' azzjoni nazzjonali ta' garanzija għat-tfal.

¹ Riżoluzzjoni tal-Parlament Ewropew tal-24 ta' Novembru 2015 dwar it-tnaqqis tal-inugwaljanzi b'enfasi speċjali fuq il-faqar fost it-tfal (2014/2237(INI)).

² Riżoluzzjoni tal-Parlament Ewropew tal-11 ta' Marzu 2021 dwar id-drittijiet tat-tfal fid-dawl tal-Istrateġija tal-UE dwar id-drittijiet tat-tfal (2021/2523(RSP)).

- (12) Id-Dikjarazzjoni Kongunta intitolata "Overcoming poverty and social exclusion – mitigating the impact of COVID-19 on families – working together to develop prospects for strong children" (Negħlbu l-faqar u l-esklużjoni soċjali – intaffu l-impatt tal-COVID-19 fuq il-familji – naħdmu flimkien biex niżviluppaw prospetti għal tfal b'saħħithom), iffirmata f'Diċembru 2020 minn 24 ministru tal-Kunsill Impjiegi, Politika Soċjali, Saħħa u Affarijiet tal-Konsumatur, talbet Garanzija Ewropea għat-Tfal ibbażata fuq il-prinċipji u l-approċċ integrat tar-Rakkomandazzjoni 2013/112/UE u tal-Pilastru Ewropew tad-Drittijiet Soċjali. Il-ministri affermaw mill-ġdid li l-aċċess għal kura tas-saħħa mingħajr hlas, edukazzjoni mingħajr hlas, edukazzjoni u kura bikrija tat-tfal affordabbli, akkomodazzjoni diċenti u nutrizzjoni adegwata huma essenzjali għat-tfal friskju ta' faqar jew ta' esklużjoni soċjali.
- (13) Il-Pjan ta' Azzjoni tal-Pilastru Ewropew tad-Drittijiet Soċjali¹ jagħti spinta ġdida biex jiġu indirizzati l-faqar u l-esklużjoni soċjali fl-Unjoni, b'mod partikolari billi jiffissa l-mira bl-2030 bħala orizzont biex l-għadd ta' persuni friskju ta' faqar jew esklużjoni soċjali jitnaqqas bi 15-il miljun, inkluż b'mill-inqas hames miljuni tifel u tifla.

¹ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni "Il-Pjan ta' Azzjoni tal-Pilastru Ewropew tad-Drittijiet Soċjali", COM(2021)102 final.

- (14) L-Istrategija komprensiva tal-Unjoni dwar id-Drittijiet tat-Tfal¹ tgħin biex issaħħaħ il-partecipazzjoni tat-tfal fis-soċjetà, tqiegħed l-aħjar interessi tat-tfal f'kunsiderazzjoni primarja, tipprotegi lit-tfal vulnerabbli, inkluż dawk f'riskju ta' esklużjoni u marginalizzazzjoni soċjoekonomiċi, tipprotegi d-drittijiet tat-tfal online, trawwem ġustizzja li hija adatta għat-tfal u tipprevjeni u tiġġieled il-vjolenza kontra t-tfal. Din għandha wkoll l-għan li tiġġieled id-diskriminazzjoni kontra t-tfal, inkluż abbazi tas-sess jew tal-orjentazzjoni sesswali tagħhom jew tal-ġenituri tagħhom.
- (15) L-għan ta' din ir-Rakkomandazzjoni hu li tipprevjeni u tiġġieled l-esklużjoni soċjali billi tigarantixxi l-aċċess tat-tfal fil-bżonn għal sett ta' servizzi ewlenin, fosthom l-integrazzjoni ta' perspettiva tal-ugwaljanza bejn il-ġeneru, sabiex titqies is-sitwazzjonijiet differenti tal-bniet u s-subien, billi tiġġieled il-faqar fost it-tfal u trawwem opportunitajiet indaqs. Tfal fil-bżonn huma persuni taħt it-18-il sena li huma f'riskju ta' faqar jew esklużjoni soċjali. Dan jirreferi għal tfal li jgħixu f'familji f'riskju ta' faqar, jew li jesperjenzaw deprivazzjoni materjali u soċjali severa, jew b'intensità ta' xogħol baxxa hafna.
- (16) Sabiex jipprevedu aċċess effettiv jew aċċess effettiv u mingħajr ħlas għas-servizzi ewlenin, l-Istati Membri, f'konformità maċ-ċirkostanzi u l-approċċi nazzjonali, jenhtieg li jorganizzaw u jipprovdu tali servizzi jew jipprovdu benefiċċji adegwati sabiex il-ġenituri jew it-tutori tat-tfal fil-bżonn ikunu f'pozizzjoni li jkopru l-ispejjeż jew il-ħlasijiet ta' dawk is-servizzi. Hija meħtiega attenzjoni partikolari biex jiġi evitat li kwalunkwe spiża possibbli ta' akkumpanjament tiffirma xkiel għal tfal fil-bżonn f'familji bi dħul baxx biex ikollhom aċċess sħiħ għas-servizzi ewlenin.

¹ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni "Strategija tal-UE dwar id-Drittijiet tat-Tfal", COM(2021) 142 final.

- (17) Kwazi 18-il miljun tifel u tifla jinsabu f'riskju ta' faqar jew esklużjoni soċjali fl-Unjoni¹, b'differenzi konsiderevoli bejn l-Istati Membri. Il-firxa ta' fatturi ta' riskju, li jistgħu jagħmlu lil xi tfal speċjalment vulnerabbli u esposti għall-faqar jew l-esklużjoni soċjali jvarjaw konsiderevolment. Għalhekk, l-approċċi nazzjonali għall-implimentazzjoni ta' din ir-Rakkomandazzjoni għandhom jitfasslu skont iċ-ċirkostanzi u l-ħtiġijiet speċifiċi fuq il-post. Wieħed mid-determinanti ewlenin tal-esklużjoni soċjali tat-tfal huwa l-aċċess mhux ugwali għas-servizzi ewlenin, essenzjali għall-ġid tagħhom u l-iżvilupp tal-ħiliet soċjali, konjittivi u emozzjonali tagħhom. It-tfal li jgħixu fil-faqar jew it-tfal li ġejjin minn kuntest żvantaġġat aktarx li jsibu quddiemhom aktar ostakli fl-aċċess għall-edukazzjoni u l-kura bikrija tat-tfal, l-edukazzjoni inkluziva, il-kura tas-saħħa, in-nutrizzjoni tajba għas-saħħa u l-akkomodazzjoni adegwata. Dawn jibdeu ħajjithom fi żvantaġġ, u dan jista' jkollu implikazzjonijiet fit-tul għall-iżvilupp u għall-prospetti futuri tagħhom.
- (18) It-trażmissjoni intergenerazzjonali tal-esklużjoni soċjali tipperikola l-koeżjoni soċjali matul il-ġenerazzjonijiet u tiġġenera kostijiet oġhla għall-istati soċjali tagħna, filwaqt li xxekkel ir-reżiljenza ekonomika u soċjali. It-titjib tal-aċċess ugwali tat-tfal fil-bżonn għas-servizzi ewlenin huwa għaldaqstant mezz importanti biex jiżdedu l-isforzi għall-prevenzjoni u l-ġlieda kontra l-esklużjoni soċjali. Dan jikkontribwixxi wkoll għat-trawwim ta' opportunitajiet indaqs għat-tfal fil-bżonn u għall-ġlieda kontra l-faqar fost it-tfal.

¹ https://ec.europa.eu/eurostat/statistics-explained/index.php/Children_at_risk_of_poverty_or_social_exclusion

- (19) L-indirizzar tal-izvantagġ mis-snin bikrija huwa investment kosteffettiv, inkluż minn perspettiva fit-tul, peress li jikkontribwixxi mhux biss għall-inklużjoni tat-tfal u għall-eżiti soċjoekonomiċi oġġetivi meta jkunu adulti, iżda wkoll għall-ekonomija u għas-soċjetà permezz ta' integrazzjoni aħjar fis-suq tax-xogħol u fil-ħajja soċjali u titjib fit-tranzizzjoni mill-iskola għax-xogħol, inkluż permezz tal-implimentazzjoni sħiħa tar-Rakkomandazzjoni tal-Kunsill tat-30 ta' Ottubru dwar Pont għall-Impjiegi – It-tishih tal-Garanzija għaż-Żgħażaġh¹. L-investment f'opportunitajiet indaqs għat-tfal jipprovdi s-sisien għal tkabbir sostenibbli u inklużiv, jappoġġja s-soċjetajiet ġusti u reżiljenti u l-konverġenza soċjali 'l fuq. Dan jikkontribwixxi wkoll biex jiġi indirizzat l-impatt ta' żviluppi demografiċi negattivi billi jitnaqqsu n-nuqqasijiet ta' hili u ta' haddiema u tiġi żgurata kopertura territorjali aħjar, filwaqt li jiġu sfruttati l-opportunitajiet li jirriżultaw mit-tranzizzjonijiet ekoloġiċi u diġitali.

¹ Rakkomandazzjoni tal-Kunsill tat-30 ta' Ottubru 2020 dwar Pont għall-Impjiegi – It-tishih tal-Garanzija għaż-Żgħażaġh u li tissostitwixxi r-Rakkomandazzjoni tal-Kunsill tat-22 ta' April 2013 dwar l-istabbiliment ta' Garanzija għaż-Żgħażaġh (ĠU C 372, 4.11.2020, p.1).

- (20) L-aċċess ugwali għal edukazzjoni u kura u edukazzjoni bikrija tat-tfal li tkun ta' kwalità u inklużiva huwa ċentrali biex titkisser it-trażmissjoni tal-esklużjoni soċjali u biex jiġu żgurati opportunitajiet indaqs għat-tfal f'sitwazzjoni żvantagġata. Madankollu, id-disponibbiltà limitata u l-kostijiet għoljin tal-edukazzjoni u l-kura bikrija tat-tfal jistgħu joħolqu ostaklu għal tfal minn familji b'introjtu baxx. Ir-rati ta' attendenza tagħhom huma konsiderevolment aktar baxxi u jirrizultaw aktar tard f'eżiti edukattivi aghar u f'rati oghla ta' tluq bikri mill-iskola, b'mod partikolari għat-tfal li ġejjin minn kuntest ta' migrazzjoni jew it-tfal Rom. Is-segregazzjoni u d-diskriminazzjoni fl-aċċess għall-edukazzjoni generali minn tfal b'dizabbiltà jew htigijiet edukattivi speċjali jibqgħu ta' sfida. L-għażla tal-istabbiliment edukattiv jeħtieġ li tirrifletti l-aħjar interessi tat-tfal. L-għadd dejjem jikber ta' tfal fis-sistemi edukattivi li ġejjin minn kuntest ta' migrazzjoni jitlob il-prevenzjoni ta' ambjenti tal-iskola segregati u l-adattament tal-metodi tat-tagħlim, f'konformità mal-liġi nazzjonali u l-obbligi tal-Istati Membri skont l-istrumenti internazzjonali rilevanti fil-qasam.
- (21) Parti importanti mit-tagħlim, inkluż il-kisba ta' hiliet soċjali, issehh permezz ta' attivitajiet sportivi, kulturali jew ta' divertiment. Hemm provi li tali attivitajiet huma ta' benefiċċju, speċjalment għal tfal li ġejjin minn kuntest żvantagġat. Madankollu, huma wisq għaljin għal ċerti gruppi ta' tfal jew il-parteciċipazzjoni tagħhom fihom hija mxekkla minn nuqqas ta' infrastruttura xierqa, minn aċċessibbiltà dgħajfa jew minn problemi lingwistiċi.

- (22) It-tfal fil-bżonn huma generalment imxekkla milli jaċċessaw ċerti servizzi tal-kura tas-saħħa, bħall-kura dentali jew apparat ta' sostenn, bħal ħadid tas-snien, lentijiet korrettivi jew nuċċalijiet. Dawn it-tfal għandhom ukoll inqas opportunitajiet u riżorsi biex jibbenefikaw minn programmi ta' prevenzjoni tal-mard u ta' promozzjoni tas-saħħa. Il-faqar ta' introjtu u determinanti soċjali oħra jaffettwaw b'mod sinifikanti l-iżvilupp u s-saħħa ġenerali, inkluż is-saħħa mentali, tat-tfal u jżidu r-riskju ta' mard fis-snin ta' wara. L-intervent bikri u l-prevenzjoni huma essenzjali, flimkien ma' aċċess aħjar għall-programmi ta' prevenzjoni u promozzjoni tas-saħħa pubblika, inkluż it-tilqim, u l-appoġġ għat-trobbija tat-tfal, li jistgħu jgħinu biex jinkisbu riżultati aħjar.
- (23) L-aċċess għal nutrizzjoni tajba għas-saħħa u sostenibbli huwa sfida b'mod partikolari għal familji b'introjtu baxx. Programmi ta' ikel u nutrizzjoni tajbin għas-saħħa jistgħu jgħinu biex jiġu indirizzati problemi bħal dieta ħażina, nuqqas ta' attività fiżika, obeżità jew uzu ta' alkoħol u tabakk, u b'hekk jitnaqqsu l-malnutrizzjoni u n-nutrizzjoni ħażina, li huma aktar prevalenti fost tfal li ġejjin minn kuntest żvantaġġat. L-esperjenza tal-pandemija tal-COVID-19 uriet l-importanza ta' skemi tal-ikel tal-iskola għal xi tfal, li f'daqqa waħda sfaw imċaħħda minn sors affidabbli ta' nutrizzjoni matul il-lockdown¹. L-iżgurar tal-aċċess tat-tfal fil-bżonn għal mill-inqas ikla waħda tajba għas-saħħa kull jum tal-iskola huwa għalhekk ta' importanza kbira u jista' jinkiseb jew billi jingħataw tali iklet jew billi jiġi żgurat li l-ġenituri jew it-tuturi, jew it-tfal, ikunu f'pożizzjoni li jieħdu ħsieb l-ikel, filwaqt li jitqiesu ċ-ċirkostanzi u l-ħtiġijiet lokali speċifiċi.

¹ Rieżami Annwali tal-2020 mill-Kumitat tal-Protezzjoni Soċjali tal-Monitoraġġ tal-Prestazzjoni tal-Protezzjoni Soċjali (MPPS) u l-iżviluppi fil-politiki tal-protezzjoni soċjali. Rapport dwar l-isfidi soċjali ewlenin u l-messaġġi prinċipali, p. 58.

- (24) Tfal minn familji b'introjtu baxx, li għejjin minn kuntest ta' migrazzjoni jew ta' oriġini minoranza etnika huma f'riskju ogħla ta' privazzjoni severa ta' akkomodazzjoni, ta' affollament eċċessiv u ta' faqar enerġetiku u huma aktar esposti għall-fenomenu tal-persuni mingħajr dar. In-nefqa fuq l-akkomodazzjoni hija ta' piż kbir għal unitajiet domestiċi b'sors ta' dħul wieħed, speċjalment dawk immexxija min-nisa. L-għoti ta' akkomodazzjoni adegwata u l-iżgurar li t-tfal u l-familji tagħhom jirċievu akkomodazzjoni temporanja adegwata huma mekkaniżmi importanti biex tiġi indirizzata l-eskluzjoni soċjali tat-tfal u jiġi mminimizzat ir-riskju li jisfaw mingħajr dar. Bil-għan tad-deistituzzjonalizzazzjoni tat-tfal, għandha tiġi promossa l-kura ta' kwalità bbażata fil-komunità jew f'familja It-tqegħid tat-tfal fil-kura istituzzjonali għandu jsir biss meta dan ikun fl-aħjar interessi tat-tfal, filwaqt li titqies is-sitwazzjoni ġenerali tat-tfal u l-htigijiet individwali tat-tfal. L-għoti ta' appoġġ lit-tfal li jhallu l-kustodja istituzzjonali jew il-foster care huwa kruċjali biex l-għajxien indipendenti u l-integrazzjoni soċjali tagħhom jiġu appoġġati.

(25) Il-kriżi li ħolqot il-pandemija tal-COVID-19 jista' jkollha effetti estensivi fuq il-benesseri ekonomiku u soċjali tal-familji u tat-tfal, u x'aktarx taffettwa b'mod sproporzjonat lit-tfal li ġejjin minn kuntest żvantagġat. Gruppi b'introjtu baxx u medju jħabbtu wiċċhom ma' riskju oghla ta' telf ta' introjtu, b'impatt potenzjalment sinifikanti fuq l-introjtu disponibbli tal-unitajiet domestiċi minħabba żieda fil-qgħad u tnaqqis fil-possibiltajiet ta' telexogħol. Il-kriżi mistennija li żżid l-inugwaljanzi eżistenti u x'aktarx li ser tirriżulta f'żieda fl-għadd ta' unitajiet domestiċi f'riskju ta' faqar jew ta' esklużjoni soċjali. Din tqiegħed ukoll pressjoni sinifikanti fuq id-disponibbiltà tas-servizzi. It-tfal li jesperjenzaw diversi forom ta' żvantagġ huma fost l-aktar milquta mill-kriżi. It-tagħlim mill-bogħod kien diffiċli għal ħafna tfal li jgħixu f'unitajiet domestiċi mingħajr appoġġ mill-familja, ħiliet jew tagħmir adegwat, inkluż għal tfal li jgħixu f'territorji remoti jew rurali b'infrastruttura diġitali inadegwata.

- (26) L-indirizzar tal-eskluzjoni soċjali tat-tfal u t-tnaqqis tal-impatt soċjoekonomiku tal-pandemija tal-COVID-19 jehtiegu approċċ integrat, iffukat fuq il-persuna u multidimensjonali u qafas ta' politika ta' abilitazzjoni. It-tiżni tal-kooperazzjoni u l-koordinazzjoni bejn is-servizzi f'diversi livelli jggarantixxi prevenzjoni effettiva u jappoġġja l-inkluzjoni soċjali tat-tfal. Flimkien mal-iżgurar tal-aċċess għal servizzi ewlenin, fir-reġjuni u fit-territorji kollha, inkluz permezz ta' investiment fl-infrastruttura tas-servizzi u fil-forza tax-xogħol, huwa mehtieġ ukoll li jittejjbu l-effettività u r-rilevanza tal-politiki relatati, jiġu kkombinati miżuri preventivi u ta' rimedju u li jinkiseb l-aħjar benefiċċju mill-istrumenti eżistenti tal-Unjoni.
- (27) Il-proċess ta' koordinazzjoni ekonomika u tal-impjiegi tas-Semestru Ewropew, appoġġat mit-Tabella ta' Valutazzjoni Soċjali¹, enfazizza l-isfida tal-faqar jew tal-eskluzjoni soċjali fost it-tfal, b'għadd ta' Stati Membri li rċevew rakkomandazzjonijiet speċifiċi għall-pajjiż. Il-Linji Gwida dwar l-impjiegi jenfasizzaw l-importanza li jiġi żgurat l-aċċess għal kulhadd, inkluz it-tfal, għal ċerti servizzi, bħall-edukazzjoni u l-kura bikrija tat-tfal, l-edukazzjoni u l-kura tas-saħħa, u tali aċċess iservi bħala kundizzjoni mehtieġa biex jiġu żgurati opportunitajiet indaqs.

¹ <https://ec.europa.eu/eurostat/web/european-pillar-of-social-rights/indicators/social-scoreboard-indicators>

(28) Il-fondi tal-Unjoni huma disponibbli biex jappoġġjaw l-implimentazzjoni tal-Garanzija Ewropea għat-Tfal u miżuri ta' appoġġ ulterjuri. Fil-Fond Soċjali Ewropew Plus, l-Istati Membri kollha ser jallokaw ammont xieraq biex jiġu indirizzati l-faqar jew l-esklużjoni soċjali tat-tfal. Għall-Istati Membri, li fihom ir-rata ta' tfal f'riskju ta' faqar jew ta' esklużjoni soċjali tkun oġġla mill-medja tal-Unjoni, dan l-ammont għandu jkun mill-inqas 5 % tal-allokkazzjoni nazzjonali tal-Fond Soċjali Ewropew Plus tagħhom. Skont il-prinċipji tas-sussidjarjetà u tal-proporzjonalità, il-Fond Ewropew għall-Iżvilupp Reġjonali u InvestEU ser jappoġġjaw ukoll investimenti fl-infrastruttura ta' abilitazzjoni, bħall-akkomodazzjoni soċjali u l-faċilitajiet tal-edukazzjoni u l-kura bikrija tat-tfal, kif ukoll tagħmir u aċċess għal servizzi ġenerali u ta' kwalità. Bħala parti mill-Pjan ta' Rkupru għall-Ewropa u l-istrument "Next Generation EU", il-Faċilità għall-Irkupru u r-Reżiljenza toffri finanzjament addizzjonali mill-Unjoni għal riformi, investimenti u politiki għall-generazzjoni li jmiss, it-tfal u ż-żgħażaġh, bħall-edukazzjoni u l-ħiliet, li għandhom jiġu inklużi fi pjanijiet nazzjonali ta' rkupru u reżiljenza¹. L-Istrument ta' Appoġġ Tekniku jista' jappoġġja lill-Istati Membri fit-tfassil u fl-implimentazzjoni ta' riformi strutturali fl-oqsma tal-edukazzjoni, is-servizzi soċjali, il-ġustizzja u s-saħħa, inkluż riformi transsettorjali li jindirizzaw il-faqar fost it-tfal u l-esklużjoni soċjali.

¹ F'konformità mar-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (OJ L 57, 18.2.2021, p. 17).

- (29) L-Istati Membri jistgħu jibbenefikaw ukoll mill-iskema tal-UE 2017-2023 tal-frott, il-ħaxix u l-ħalib fl-iskola biex jagħmlu prodotti tajbin għas-saħħa aktar disponibbli għat-tfal u jtejbu l-fehim tagħhom dwar il-benefiċċji ta' ikel tajjeb għas-saħħa u sostenibbli.
- (30) Din ir-Rakkomandazzjoni jenħtieg li tiġi implimentata permezz ta' pjanijiet ta' azzjoni nazzjonali adattati għaċ-ċirkostanzi nazzjonali, reġjonali u lokali. Dawn il-pjanijiet ta' azzjoni nazzjonali jenħtieg li jidentifikaw tfal fil-bżonn u l-ostakli li jiffaċċjaw biex jaċċessaw u jieħdu s-servizzi koperti minn din ir-Rakkomandazzjoni. Għal dan il-għan, hu rakkomandat li l-Istati Membri jinvolvu lill-partijiet ikkonċernati rilevanti, inkluż l-organizzazzjonijiet mhux governattivi li jippromwovu d-drittijiet tat-tfal. Il-progress fl-implimentazzjoni ta' din ir-Rakkomandazzjoni jenħtieg ukoll li jiġi mmonitorjat regolarment pereżempju, bħala parti mit-Tabella ta' Valutazzjoni Soċjali fil-kuntest tas-Semestru Ewropew, inkluż permezz tal-iżvilupp ta' indikaturi ta' monitoraġġ rilevanti.
- (31) Din ir-Rakkomandazzjoni tikkomplementa r-Rakkomandazzjoni tal-Kummissjoni 2013/112/UE, tikkostitwixxi riżultat tal-Pjan ta' Azzjoni tal-Pilastru Ewropew tad-Drittijiet Soċjali, u tikkomplementa l-Istrateġija komprensiva tal-Unjoni dwar id-Drittijiet tat-Tfal.
- (32) Din ir-Rakkomandazzjoni tirrispetta bis-sħiħ il-prinċipji tas-sussidjarjetà u tal-proporzjonalità. Hija mingħajr preġudizzju għall-prinċipji tal-ligi proċedurali nazzjonali u t-tradizzjonijiet legali tal-Istati Membri u ma tinvolvi estensjoni tas-setgħat tal-Unjoni,

ADOTTA DIN IR-RAKKOMANDAZZJONI:

GĦAN U KAMP TA' APPLIKAZZJONI

1. Din ir-Rakkomandazzjoni għandha l-għan li tipprevjeni u tiġġieled l-eskluzjoni soċjali billi jiġi ggarantit l-aċċess tat-tfal fil-bżonn għal sett ta' servizzi ewlenin, biex b'hekk tikkontribwixxi wkoll għall-harsien tad-drittijiet tat-tfal billi tiġġieled il-faqar tat-tfal u trawwem opportunitajiet indaqs.
2. Din ir-Rakkomandazzjoni tapplika għat-tfal fil-bżonn.

DEFINIZZJONIJIET

3. Għall-finijiet ta' din ir-Rakkomandazzjoni, għandhom japplikaw dawn id-definizzjonijiet:
 - (a) "tfal fil-bżonn" tfisser persuni taħt it-18-il sena li huma friskju ta' faqar jew ta' esklużjoni soċjali;
 - (b) "tfal li ġejjin minn kuntest ta' migrazzjoni" tfisser tfal ċittadini ta' pajjiż terz, irrispettivament mill-istatus ta' migrazzjoni tagħhom, u tfal b'nazzjonalità ta' Stat Membru li ġejjin minn kuntest ta' migrazzjoni minn pajjiż terz permezz ta' mill-inqas wieħed mill-ġenituri tagħhom imwieled barra mill-pajjiż;

- (c) "tfal f'sitwazzjonijiet prekarji tal-familja" tfisser tfal esposti għal diversi fatturi ta' riskju li jistgħu jwasslu għall-faqar jew għall-eskluzjoni soċjali. Dan jinkludi tfal li jgħixu f'unità domestika b'sors ta' dħul wiehed; tfal li jgħixu ma' ġenitur b'diżabbiltà; tfal li jgħixu f'unità domestika fejn hemm problemi ta' saħħa mentali jew mard fit-tul; tfal li jgħixu f'unità domestika fejn hemm abbuż ta' sustanzi, jew vjolenza domestika; tfal ta' ċittadin tal-Unjoni li mar jgħix fi Stat Membru ieħor filwaqt li t-tfal infushom baqgħu fl-Istat Membru ta' origini tagħhom; tfal li għandhom omm adoloxxenti jew li huma omm adoloxxenti; u tfal li għandhom ġenitur il-ħabs;
- (d) "aċċess effettiv" tfisser sitwazzjoni fejn is-servizzi jkunu faċilment disponibbli, affordabbli, aċċessibbli, ta' kwalità tajba, ipprovduti f'waqthom u fejn l-utenti potenzjali jkunu jafu bl-eżistenza tagħhom, kif ukoll bl-intitolament li għandhom biex jużawhom;
- (e) "aċċess effettiv u mingħajr ħlas" tfisser sitwazzjoni li fiha s-servizzi jkunu faċilment disponibbli, aċċessibbli, ta' kwalità tajba, ipprovduti fil-ħin u fejn l-utenti potenzjali jkunu jafu bl-eżistenza tagħhom, kif ukoll bl-intitolament li għandhom biex jużawhom, u pprovduti mingħajr ħlas, jew billi jiġu organizzati u pprovduti tali servizzi jew b'benefiċċji adegwati biex ikopru l-ispejjeż jew it-tariffi tas-servizzi, jew b'tali mod li ċ-ċirkostanzi finanzjarji ma jgħolqu ostakolu għall-aċċess ugwali;
- (f) "attivitajiet ibbażati fl-iskola" tfisser taġġim permezz ta' aktivitajiet sportivi, kulturali jew ta' divertiment li jseħħu waqt il-ħinijiet regolari tal-iskola, jew barra minnhom, u li jkunu organizzati mill-komunità tal-iskola;

- (g) "ikla tajba għas-saħħa" jew "nutrizzjoni tajba għas-saħħa" tfisser konsum bilanċjat ta' ikel, li jipprovdi lit-tfal bin-nutrijenti meħtieġa għall-iżvilupp fiziku u mentali tagħhom u għall-attività fizika li tikkonforma mal-ħtiġijiet fiżjoloġiċi tagħhom;
- (h) "akkomodazzjoni adegwata" tfisser akkomodazzjoni li tissodisfa l-istandards tekniċi nazzjonali attwali, li tinsab fi stat raġonevoli ta' manutenzjoni, tipprovdi livell raġonevoli ta' kumdità termali u tkun disponibbli u aċċessibbli b'kost affordabbli.

F'KONFORMITÀ MAL-KOMPETENZI, IĊ-ĊIRKOSTANZI U L-PRATTIKI NAZZJONALI U B'RISPETT SHIH GĦALL-PRINĊIPJI TAS-SUSSIDJARJETÀ U L-PROPORZJONALITÀ, B'DAN JIRRAKKOMANDA DAN LI ĠEJ:

RAKKOMANDEZZJONIJIET EWLENIN

4. Huwa rakkomandat li l-Istati Membri jggarantixxu għat-tfal fil-bżonn:
- (a) aċċess effettiv u mingħajr ħlas għall-edukazzjoni u l-kura bikrija tat-tfal ta' kwalità għolja, għall-edukazzjoni u l-attivitajiet ibbażati fl-iskola, mill-inqas ikla waħda tajba għas-saħħa kull jum tal-iskola u l-kura tas-saħħa;
 - (b) aċċess effettiv għal nutrizzjoni tajba għas-saħħa u akkomodazzjoni adegwata.

5. Huwa rrakkomandat li l-Istati Membri jidentifikaw it-tfal fil-bżonn u fi hdan dan il-grupp iquisu, fejn xieraq fit-tfassil tal-mizuri integrati nazzjonali tagħhom, żvantaġġi speċifiċi esperjenzati, b'mod partikolari, billi:
- (a) tfal mingħajr dar jew tfal li jesperjenzaw privazzjoni ta' akkomodazzjoni severa;
 - (b) tfal b'dizabbiltà;
 - (c) tfal bi kwistjonijiet tas-saħha mentali;
 - (d) tfal li ġejjin minn kuntest ta' migrazzjoni jew minn minoranza etnika (b'mod partikolari r-Rom);
 - (e) Tfal f'kura alternattiva, speċjalment dik istituzzjonali;
 - (f) tfal f'sitwazzjonijiet prekarji tal-familja.

QAFAS TA' POLITIKA TA' ABILITAZZJONI

6. Filwaqt li jqięghdu l-aħjar interessi tat-tfal bħala kunsiderazzjoni primarja, huwa rakkomandat li l-Istati Membri jibnu qafas ta' politika integrat u ta' abilitazzjoni biex jindirizzaw l-eskluzjoni soċjali tat-tfal, waqt li jiffokaw fuq it-tkissir taċ-ċikli intergenerazzjonali tal-faqar u tal-iżvantagġ u fuq it-tnaqqis tal-impatt soċjoekonomiku tal-pandemija tal-COVID-19. Għal dan il-għan, meta jimplimentaw din ir-Rakkomandazzjoni, huwa rakkomandat li l-Istati Membri:
- (a) jiżguraw konsistenza tal-politiki soċjali, tal-edukazzjoni, tas-saħħa, tan-nutrizzjoni u tal-akkomodazzjoni fil-livell nazzjonali, reġjonali u lokali u, fejn possibbli, itejbu r-rilevanza tagħhom għall-appoġġ tat-tfal, b'mod integrat;
 - (b) ikomplu u fejn meħtieġ iżidu l-investment fl-edukazzjoni, f'sistemi adegwati tas-saħħa u tal-protezzjoni soċjali sabiex jindirizzaw b'mod effettiv il-ħtigijiet tat-tfal u tal-familji tagħhom, b'mod partikolari ta' dawk esposti għall-eskluzjoni soċjali;
 - (c) jiżguraw politiki u riżorsi adegwati, inkluż permezz ta' miżuri ta' integrazzjoni fis-suq tax-xogħol, miżuri ta' appoġġ għall-ġenituri jew it-tuturi u appoġġ għall-introjt għall-familji u l-unitajiet domestiċi, sabiex l-ostakli finanzjarji ma jwaqqfux lit-tfal milli jaċċessaw servizzi ta' kwalità;

- (d) jindirizzaw id-dimensjoni territorjali tal-eskluzjoni soċjali, filwaqt li jqisu l-ħtigijiet speċifiċi tat-tfal skont zoni urbani, rurali, remoti u żvantaġġati distinti, abbazi ta' approċċ integrat u multidixxiplinari;
- (e) isahħu l-kooperazzjoni mal-awtoritajiet nazzjonali, reġjonali u lokali u l-involvement magħhom, mal-organizzazzjonijiet tal-ekonomija soċjali, mal-organizzazzjonijiet mhux governattivi li jippromwovu d-drittijiet tat-tfal, mat-tfal infushom u ma' partijiet ikkonċernati oħra, fit-tfassil, fit-twettiq u fil-monitoraġġ tal-politiki u tas-servizzi ta' kwalità għat-tfal;
- (f) jieħdu miżuri biex jippromwovu l-inkluzjoni u biex jevitaw u jindirizzaw id-diskriminazzjoni u l-istigmatizzazzjoni tat-tfal fil-bżonn;
- (g) jappoġġjaw investiment strateġiku f'servizzi ta' kwalità għat-tfal, inkluż fl-infrastruttura ta' abilitazzjoni u l-forza tax-xogħol kwalifikata;
- (h) jiddedikaw riżorsi adegwati u jagħmlu l-aħjar użu mill-fondi nazzjonali u tal-Unjoni, b'mod partikolari l-Fond Soċjali Ewropew Plus, il-Fond Ewropew għall-Iżvilupp Reġjonali, u fejn xieraq REACT-EU, InvestEU, il-Faċilità għall-Irkupru u r-Reżiljenza u l-Istrument ta' Appoġġ Tekniku;
- (i) iqisu l-perspettiva tal-ugwaljanza bejn il-ġeneri fil-qafas abilitanti kollu.

EDUKAZZJONI U KURA BIKRIJA TAT-TFAL, EDUKAZZJONI INKLUŻIVA U
ATTIVITAJIET IBBAŻATI FL-ISKOLA, U IKLA TAJBA GĦAS-SAĦĦA KULL JUM TAL-
ISKOLA

7. Bil-ksieb li jiġi ggarantit aċċess effettiv u mingħajr ħlas għal edukazzjoni u kura bikrija tat-tfal ta' kwalità għolja, edukazzjoni u attivitajiet ibbażati fl-iskola u ikla tajba għas-saħħa kull jum tal-iskola għat-tfal il-bżonn, huwa rakkomandat li l-Istati:
- (a) jidentifikaw u jindirizzaw l-ostakli finanzjarji u mhux finanzjarji għall-partecipazzjoni fl-edukazzjoni u l-kura bikrija tat-tfal, fl-edukazzjoni, u fl-attivitajiet ibbażati fl-iskola;
 - (b) jieħdu miżuri biex jipprevjenu u jnaqqsu t-tluq bikri mill-iskola, waqt li jqisu l-perspettiva tal-ugwaljanza bejn il-ġeneri, biex jerġgħu jinvolvu lit-tfal li huma friskju li jitolqu jew li telqu mill-edukazzjoni jew mit-taħriġ, billi fost l-oħrajn jipprovdu gwida personalizzata u jsaħħu l-kooperazzjoni mal-familji;
 - (c) jipprovdu appoġġ għat-tagħlim lit-tfal b'diffikultajiet fit-tagħlim biex jikkumpensaw għan-nuqqasijiet lingwistiċi, konjittivi u edukattivi tagħhom;
 - (d) jadattaw faċilitajiet u materjali edukattivi tal-edukazzjoni u l-kura bikrija tat-tfal u tal-istabbilimenti edukattivi u jipprovdu l-aktar rispons adegwat għall-htigijiet speċifiċi tat-tfal bi bżonnijiet edukattivi speċjali u tat-tfal b'diżabbiltà, bl-użu ta' metodi ta' tagħlim inklużiv; għal dan il-għan jiżguraw li jkun hemm għalliema kwalifikati u professjonisti oħra, bħal psikologi, terapisti tat-taħdit, riabilitaturi, assistenti soċjali jew assistenti tat-tagħlim;

- (e) jistabilixxu miżuri biex jappoġġjaw l-edukazzjoni inklużiva u jevitaw klassijiet segregati fi stabbilimenti tal-edukazzjoni u tal-kura bikrija tat-tfal u fi stabbilimenti edukattivi; dan jista' jinkludi wkoll li tinghata prijorità lit-tfal fil-bżonn jew, meta meħtieġ, li dawn jinghataw aċċess bikri;
- (f) jipprovdu mill-inqas ikla waħda tajba għas-saħħa kull jum tal-iskola;
- (g) jiżguraw il-proviżjoni ta' materjali edukattivi, inkluż għodod edukattivi diġitali, kotba, uniformijiet jew kwalunkwe lbies meħtieġ, fejn applikabbli;
- (h) jipprovdu konnettività ta' velocità għolja, servizzi diġitali u tagħmir adegwat meħtieġ għat-tagħlim mill-bogħod sabiex jiġi żgurat l-aċċess għall-kontenut edukattiv online, kif ukoll biex jitjiebu l-ħiliet tat-tfal fil-bżonn u tal-għalliema u jinvestu kif meħtieġ biex jindirizzaw il-forom kollha tad-distakk diġitali;
- (i) jipprovdu trasport lejn stabbilimenti tal-edukazzjoni u tal-edukazzjoni u tal-kura bikrija tat-tfal, fejn applikabbli;
- (j) jiżguraw aċċess ugwali u inklużiv għal attivitajiet ibbażati fl-iskola, inkluż il-parteċipazzjoni f'hargiet tal-iskola u f'attivitajiet ta' sportivi, kulturali u ta' divertiment;
- (k) jivviluppaw qafas għall-kooperazzjoni tal-istabbilimenti edukattivi, il-komunitajiet lokali, is-servizzi soċjali, tas-saħħa u tal-protezzjoni tat-tfal, il-familji u l-atturi tal-ekonomija soċjali biex jappoġġjaw l-edukazzjoni inklużiva, jipprovdu l-kura wara l-iskola u opportunitajiet ta' parteċipazzjoni f'attivitajiet ta' sportivi, kulturali u ta' divertiment, u jibnu u jinvestu fi stabbilimenti edukattivi bħala ċentri ta' inklużjoni u parteċipazzjoni.

IL-KURA TAS-SAĦĦA

8. Bil-ksieb li jiġi ggarantit aċċess effettiv u mingħajr ħlas għal kura tas-saħħa ta' kwalità għat-tfal fil-bżonn, huwa rakkomandat li l-Istati Membri:
- (a) jiffacilitaw is-sejbien bikri u t-trattament ta' mard u problemi tal-iżvilupp, inkluż dawk relatati mas-saħħa mentali, jiżguraw aċċess għal eżamijiet mediċi perjodiċi, inkluż dawk dentali u oftalmologiċi, u programmi ta' skrinjar; jiżguraw segwitu f'waqtu ta' kura u riabilitazzjoni, inkluż aċċess għal mediċini, trattamenti u appoġġ, u aċċess għal programmi ta' tilqim;
 - (b) jipprovdu servizzi mmirati ta' riabilitazzjoni u ta' abilitazzjoni għat-tfal b'diżabbiltà;
 - (c) jimplimentaw programmi aċċessibbli ta' promozzjoni tas-saħħa u ta' prevenzjoni tal-mard immirati lejn it-tfal fil-bżonn u l-familji tagħhom, kif ukoll professjonisti li jaħdmu mat-tfal.

NUTRIZZJONI TAJBA GĦAS-SAĦĦA

9. Bil-ghan li jiġi ggarantit aċċess effettiv għal nutrizzjoni suffiċjenti u tajba għas-saħħa għat-tfal fil-bżonn, inkluż permezz tal-iskema tal-UE tal-frott, il-ħaxix u l-ħalib fl-iskola, huwa rrakkomandat li l-Istati Membri:
- (a) jappoġġjaw l-aċċess għal ikliet tajbin għas-saħħa anki barra mill-jiem tal-iskola, inkluż permezz ta' appoġġ in natura jew finanzjarju, b'mod partikolari f'ċirkostanzi eċċezzjonali bħall-gheluq tal-iskejjel;
 - (b) jiżguraw li l-istandards ta' nutrizzjoni fl-istabbilimenti tal-edukazzjoni u l-kura bikrija tat-tfal u tal-edukazzjoni jindirizzaw htigijiet speċifiċi tad-dieta;
 - (c) jillimitaw ir-reklami ta' ikel b'kontenut għoli ta' xaħam, melħ u zokkor u jirrestringu d-disponibbiltà tiegħu fi stabbilimenti tal-edukazzjoni bikrija u tal-kura tat-tfal u stabbilimenti edukattivi;
 - (d) jipprovdu informazzjoni adegwata għat-tfal u għall-familji dwar nutrizzjoni tajba għas-saħħa għat-tfal.

AKKOMODAZZJONI ADEGWATA

10. Bil-hsieb li jiġi ggarantit aċċess effettiv għal akkomodazzjoni adegwata għat-tfal fil-bżonn, huwa rrakkomandat li l-Istati Membri:
- (a) jiżguraw li t-tfal mingħajr dar u l-familji tagħhom jirċievu akkomodazzjoni adegwata, trasferiment minnufih minn akkomodazzjoni temporanja għal waħda permanenti u provvista ta' servizzi soċjali u ta' pariri rilevanti;
 - (b) jivvalutaw u jirrevedu, jekk ikun meħtieġ, il-politiki nazzjonali, reġjonali u lokali dwar l-akkomodazzjoni u jieħdu azzjoni biex jiżguraw li l-interessi tal-familji bit-tfal fil-bżonn jitqiesu kif xieraq, inkluż billi jiġi indirizzat il-faqar enerġetiku u bil-prevenzjoni tar-riskju li t-tfal jispiċċaw bla dar; tali valutazzjoni u revizzjoni għandha tinkludi wkoll l-akkomodazzjoni soċjali jew il-politiki ta' assistenza għall-akkomodazzjoni u l-benefiċċji għall-akkomodazzjoni u titjib ulterjuri fl-aċċessibilità għat-tfal b'dizabbiltà;
 - (c) jipprovdu aċċess ta' prijorità u f'waqtu għall-akkomodazzjoni soċjali jew għall-assistenza għall-akkomodazzjoni għat-tfal fil-bżonn u għall-familji tagħhom;
 - (d) iqisu l-aħjar interessi tat-tfal kif ukoll is-sitwazzjoni ġenerali u l-htigijiet individwali tat-tfal meta jqieghdu lit-tfal f'kustodja istituzzjonali jew f'foster care; jiżguraw tranżizzjoni tat-tfal minn kustodja istituzzjonali jew minn foster care għal kura ta' kwalità bbażata fil-komunità jew f'familja u jappoġġjaw l-għajxien indipendenti u l-integrazzjoni soċjali tagħhom.

GOVERNANZA U RAPPORTAR

11. Bil-ħsieb ta' governanza, monitoraġġ u rappurtar sodi u filwaqt li jitqiesu l-istrutturi u l-mekkanizmi nazzjonali eżistenti, huwa rakkomandat li l-Istati Membri:

Koordinaturi Nazzjonali tal-Garanzija għat-Tfal

- (a) jinnominaw Koordinatur nazzjonali tal-Garanzija għat-Tfal, mghammar b'rizorsi u mandat adegwati li jippermettu l-koordinazzjoni u l-monitoraġġ effettivi tal-implimentazzjoni ta' din ir-Rakkomandazzjoni;

Identifikazzjoni tat-tfal fil-bżonn

- (b) bil-ħsieb li l-miżuri jolqtu lit-tfal fil-bżonn bl-aktar mod effettiv, u filwaqt li jitqiesu l-organizzazzjonijiet u ċ-ċirkostanzi nazzjonali, reġjonali u lokali, jinvolvu lill-partijiet ikkonċernati rilevanti fl-identifikazzjoni tat-tfal fil-bżonn u l-ostakli li għandhom quddiemhom biex jaċċessaw u jieħdu s-servizzi koperti minn din ir-Rakkomandazzjoni;

Pjanijiet ta' azzjoni nazzjonali

- (c) fi żmien disa' xhur mill-adozzjoni ta' din ir-Rakkomandazzjoni, jipprezentaw pjan ta' azzjoni lill-Kummissjoni, li jkopri l-perijodu sal-2030, biex jimplimentaw din ir-Rakkomandazzjoni, filwaqt li jqisu ċ-ċirkostanzi nazzjonali, reġjonali u lokali kif ukoll l-azzjonijiet u l-miżuri ta' politika eżistenti li jappoġġjaw lit-tfal fil-bżonn. Il-pjan ta' azzjoni jenhtieg li jinkludi b'mod partikolari:
- (i) kategoriji tat-tfal fil-bżonn li jridu jintlaħqu minn miżuri integrati korrispondenti mmirati lejhom;
 - (ii) miri kwantitattivi u kwalitattivi li jridu jintlaħqu f'termini ta' tfal fil-bżonn li jridu jintlaħqu minn miżuri korrispondenti, b'kont meħud tad-differenzi reġjonali u lokali;
 - (iii) miżuri ppjanati jew meħuda fl-implimentazzjoni ta' din ir-Rakkomandazzjoni, inkluż fil-livell reġjonali u lokali, u r-riżorsi finanzjarji u l-iskedi ta' żmien meħtieġa;
 - (iv) miżuri ohra ppjanati jew meħuda biex tiġi indirizzata l-esklużjoni soċjali tat-tfal u biex jitkissru ċikli ta' żvantaġġ intergenerazzjonali, ibbażati b'mod partikolari fuq l-abilitazzjoni tal-qafas ta' politika previst fil-paragrafu 6;
 - (v) qafas nazzjonali għall-ġbir, il-monitoraġġ u l-evalwazzjoni tad-data ta' din ir-Rakkomandazzjoni, ukoll bil-ħsieb li jiġi stabbilit qafas ta' monitoraġġ komuni, kif imsemmi fil-paragrafu 12, fil-punt (d);

Sensibilizzazzjoni

- (d) jiżviluppaw miżuri effettivi ta' sensibilizzazzjoni għat-tfal fil-bżonn u għall-familji tagħhom, b'mod partikolari fil-livell reġjonali u lokali u permezz ta' stabbilimenti edukattivi, assistenti soċjali mharrġa, servizzi ta' appoġġ għall-familja, organizzazzjonijiet tas-soċjetà ċivili u tal-ekonomija soċjali, bil-għan li titqajjem kuxjenza u tithegġeg u tiġi ffaċilitata l-adozzjoni tas-servizzi koperti minn din ir-Rakkomandazzjoni;

Involviment tal-partijiet ikkonċernati

- (e) jiżguraw il-partecipazzjoni ta' awtoritajiet reġjonali, lokali u awtoritajiet rilevanti oħra, tfal u partijiet ikkonċernati rilevanti li jirrappreżentaw is-soċjetà ċivili, organizzazzjonijiet mhux governattivi, stabbilimenti edukattivi u korpi responsabbli għall-promozzjoni tal-inklużjoni u l-integrazzjoni soċjali, id-drittijiet tat-tfal, l-edukazzjoni inklużiva u n-nondiskriminazzjoni, inkluż korpi nazzjonali tal-ugwaljanza matul it-tnejja, l-implimentazzjoni, il-monitoraġġ u l-evalwazzjoni tal-pjan ta' azzjoni;

Rapportar lill-Kummissjoni

- (f) jirrapportaw kull sentejn lill-Kummissjoni dwar il-progress fl-implimentazzjoni ta' din ir-Rakkomandazzjoni, f'konformità mal-pjan ta' azzjoni nazzjonali msemmi fis-fil-punt (c).

IMPLIMENTAZZJONI, MONITORAĠĠ U EVALVAZZJONI

12. Il-Kunsill jilqa' l-għan tal-Kummissjoni li:
- (a) timmonitorja l-progress fl-implimentazzjoni ta' din ir-Rakkomandazzjoni, inkluż l-eżiti tagħha u l-impatt fuq it-tfal fil-bżonn, anke bhala parti mit-Tabella ta' Valutazzjoni Soċjali fil-kuntest tas-Semestru Ewropew, u tipproponi, fejn xieraq, rakkomandazzjonijiet speċifiċi għall-pajjiż lill-Istati Membri;
 - (b) taħdem b'mod kongunt mal-Istati Membri, mal-Koordinaturi nazzjonali tal-Garanzija għat-Tfal u mal-Kumitat tal-Protezzjoni Soċjali biex tiffacilita t-tagħlim reċiproku, taqsam l-esperjenzi, tiskambja prattiki tajbin u ssegwi l-azzjonijiet meħuda b'rispons għal din ir-Rakkomandazzjoni kif stabbilit fil-pjanijiet ta' azzjoni nazzjonali rilevanti;
 - (c) tirrapporta regolarment lill-Kumitat tal-Protezzjoni Soċjali dwar il-progress fl-implimentazzjoni ta' din ir-Rakkomandazzjoni, abbażi tar-rapporti mill-Istati Membri;
 - (d) taħdem flimkien mal-Kumitat tal-Protezzjoni Soċjali biex:
 - (i) tistabilixxi qafas komuni ta' monitoraġġ bl-użu ta' sorsi ta' data u indikaturi eżistenti u, jekk meħtieġ, tiżviluppa indikaturi komuni ulterjuri tar-riżultati kwantitattivi u kwalitattivi biex tivvaluta l-implimentazzjoni ta' din ir-Rakkomandazzjoni;

- (ii) bil-għan li jiġi infurmat it-tfassil tal-politika, ittejjeb id-disponibbiltà, il-kamp ta' applikazzjoni u r-rilevanza ta' data komparabbli fil-livell tal-Unjoni, inkluż dwar tfal fil-bżonn u l-aċċess tagħhom għas-servizzi, u l-adegwatezza u l-kopertura tal-benefiċċji mmirati lejn it-tfal;
- (e) tirreżamina l-progress li sar fl-implimentazzjoni ta' din ir-Rakkomandazzjoni u tirrapporta lill-Kunsill sa hames snin wara l-adozzjoni tagħha;
- (f) issaħħaħ is-sensibilizzazzjoni u l-isforzi ta' komunikazzjoni u żżid it-tixrid tar-riżultati u tal-eżempji ta' Prattika tajba fil-livell tal-Unjoni u fost l-Istati Membri u l-partijiet ikkonċernati rilevanti.

Magħmul fi Brussell,

Għall-Kunsill

Il-President
